

**પત્રક ભાગ-૧**  
**કાર્યવાહીની ટૂંકી નોંધ**  
**ચૌદમી ગુજરાત વિધાનસભા**  
**આઠમું સત્ર**

ગુરુવાર, તા.૨૫મી માર્ચ, ૨૦૨૧  
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને  
સભાગૃહ બપોરના ૧૨.૦૦ વાગ્યે ફરી મળ્યું.

**૧. પ્રશ્નોત્તરી**

(ક) **ટૂંકી મુદતનો પ્રશ્ન**

ટૂંકી મુદતનો પ્રશ્ન ક્રમાંક- ૬૮નો મૌખિક જવાબ આપવામાં આવ્યો.

(ખ) **તારાંકિત પ્રશ્નોત્તરી**

ગુરુવાર, તા. ૨૫મી માર્ચ, ૨૦૨૧ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૩, ૪, ૫, ૬ અને ૭ના મૌખિક જવાબ આપવામાં આવ્યા.

ગેરહાજર રહેલ સભ્યશ્રીનો પ્રશ્ન અગ્રતાક્રમ ૨ ને અતારાંકિત ગણવામાં આવ્યો.

સમયના અભાવે પૂછી ન શકાયેલા પ્રશ્નો અગ્રતાક્રમ ૮ થી ૨૬૬ને અતારાંકિત ગણવામાં આવ્યા.

**પ્રશ્નોત્તરીનો સમય બપોરના ૧.૦૦ વાગ્યે પૂરો થયો.**

**૨. તા.૧૮-૩-૨૦૨૧ના રોજ પ્રશ્નોત્તરીકાળ દરમ્યાન સભ્યશ્રી ઋત્વિકભાઈ મકવાણાએ સભાગૃહમાં કરેલ ઉચ્ચારણો સંબંધમાં માનનીય અધ્યક્ષશ્રીનો નિર્ણય**

તા.૧૮-૦૩-૨૦૨૧ના રોજ પ્રશ્નોત્તરીકાળ દરમ્યાન અગ્રતાક્રમ-૮ પરના પ્રશ્નની ચર્ચા દરમ્યાન સભ્યશ્રી ઋત્વિકભાઈ મકવાણાએ વીર સાવરકર માટે જે વાંદાજનક ઉચ્ચારણો કરેલ, તેને જે તે સમયે અહેવાલમાંથી દૂર કરવામાં આવેલ હતા. પરંતુ સભ્યશ્રી ઋત્વિકભાઈ મકવાણાએ પોતાની પાસે આધાર-પુરાવા હોવાનું જણાવેલ. આથી માનનીય અધ્યક્ષશ્રીએ તેમને તે આધાર-પુરાવા રજૂ કરવા જણાવેલ. સભ્યશ્રી ઋત્વિકભાઈ મકવાણાએ તા.૨૨-૦૩-૨૦૨૧ના રોજ તેમના ઉચ્ચારણોના સમર્થનમાં “દી વાયર મેગેઝીન, બી.બી.સી. ન્યૂઝ હિન્દી દ્વારા પ્રકાશિત લેખ, આર.બી.આઈ.ના પૂર્વ ગવર્નરની સોશિયલ મીડિયામાં રજૂ થયેલ ટ્વીટ તા શ્રી જયવંત જોગલેકર લિખિત પુસ્તકના સંદર્ભો” આધાર-પુરાવા તરીકે માનનીય અધ્યક્ષશ્રીને સુપરત કરેલ હતા. જે સોશિયલ મીડિયા અને વર્તમાનપત્ર પર આધારિત હોઈ, જે તે લેખકના વ્યક્તિગત અભિપ્રાયો માત્ર હોઈ તે માન્ય ગણી શકાય નહીં તેમ જણાવી માનનીય અધ્યક્ષશ્રીએ સભ્યશ્રી ઋત્વિકભાઈ મકવાણાને ઠપકો આપી, સભાગૃહના તમામ સભ્યશ્રીઓને ગૃહની ગરિમાને તેમજ કોઈ પ્રતિષ્ઠિત વ્યક્તિના ગૌરવને હાનિ પહોંચતી હોય તેવા ઉચ્ચારણો ન કરવા અને ભવિષ્યમાં આવી રીતે દેશના સન્માનનીય મહાપુરુષ સંદર્ભે આક્ષેપ નહિ કરવા જણાવ્યું.

**૩. પોઈન્ટ ઓફ ઓર્ડર**

**તારાંકિત પ્રશ્નોત્તરીમાં ટૂંકી મુદતના પ્રશ્નોનો સમાવેશ કરવા અંગે**

માનનીય વિપક્ષના નેતાશ્રી પરેશભાઈ ઘાનાણીએ અધ્યક્ષશ્રીના અગત્યના નિર્ણયો સન ૧૯૬૦થી ૨૦૨૦ના પેજ નં.૯૭, પ્રકરણ-૪ તરફ માનનીય અધ્યક્ષશ્રીનું ધ્યાન દોરી આજની તારાંકિત પ્રશ્નોત્તરી અગાઉ ટૂંકી મુદતના પ્રશ્નની ચર્ચા માટે ૧૨ થી ૧૫ મિનિટ જેટલો સમય પસાર થયેલ છે. તેથી ટૂંકી મુદતના પ્રશ્ન માટે અલગ સમય ફાળવવા રજૂઆત કરી. ત્યારબાદ રાજ્યકક્ષાના સંસદીય બાબતોના મંત્રીશ્રી પ્રદિપસિંહ જાડેજાએ સંસદીય પ્રણાલિકા અને કાર્યરીતિ પુસ્તક ભાગ-૧ના પેજ ૩૨૫ને ટાંકીને ટૂંકી મુદતના પ્રશ્નો તારાંકિત પ્રશ્નોત્તરીની શરૂઆતમાં જ લેવાય છે તેમ જણાવ્યું. માનનીય નાયબ મુખ્યમંત્રીશ્રી નીતિનભાઈ પટેલ અને સંસદીય બાબતોના મંત્રીશ્રી ભૂપેન્દ્રસિંહ ચુડાસમાએ પણ આ બાબતનું સમર્થન કર્યું. માનનીય અધ્યક્ષશ્રીએ આ બાબતે તેઓ વિગતવાર નિર્ણય પછીથી જાહેર કરશે તેમ જણાવ્યું.

**૪. માગણીઓ પર ચર્ચા અને મતદાન (દસમો દિવસ)**

પર્યાવરણને લગતી સેવા અંગેની વન અને પર્યાવરણ વિભાગની મહેસૂલી ખર્ચ માટેની માગણી ક્રમાંક-૨૭ અને સમૂહ વિકાસને લગતી સેવા અંગેની પંચાયત, ગ્રામ ગૃહ નિર્માણ અને ગ્રામ વિકાસ વિભાગની મહેસૂલી ખર્ચ માટેની માગણી ક્રમાંક-૭૦ રાજ્યકક્ષાના પર્યાવરણ અને પંચાયત, ગ્રામ ગૃહનિર્માણ અને ગ્રામ વિકાસ મંત્રીશ્રી જયદ્રથસિંહજી પરમારે રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક-૨૭ ઉપરની કાપ દરખાસ્ત ક્રમાંક- ૧, ૨, ૩, ૪, ૫, ૬, ૭, ૮, ૧૦, ૧૧, ૧૩ અને ૧૪ અને માગણી ક્રમાંક-૭૦ ઉપરની કાપ દરખાસ્ત ક્રમાંક- ૧૫, ૧૬, ૧૭, ૧૮, ૨૦, ૨૧, ૨૨, ૨૫, ૨૬, ૨૭, ૨૮, ૩૦, ૩૨, ૩૩, ૩૪, ૩૫, ૩૬, ૩૭, ૩૮ અને ૩૯ સંબંધિત સભ્યશ્રીઓએ રજૂ કરી.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

(૧) શ્રી હર્ષદકુમાર રીબડીયા

(૫) શ્રી રાઘવજી પટેલ

- (૨) શ્રી સુરેશભાઈ ઘ. પટેલ  
(૩) શ્રી વિરજીભાઈ હુમ્મર  
(૪) શ્રી મોહનલાલ વાળા  
(૬) શ્રી ભગાભાઈ બારડ  
(૭) શ્રી જશુભાઈ પટેલ

ત્યારબાદ પર્યાવરણ અને પંચાયત વિભાગની માગણીઓ પરની ચર્ચાનો જવાબ રાજ્યકક્ષાના માનનીય પર્યાવરણ અને પંચાયત મંત્રીશ્રી જયદ્રસિંહજી પરમાર આપી રહ્યા હતા ત્યારે સભાગૃહનો સમય પૂર્ણ થવા આવતાં તેમણે માનનીય અધ્યક્ષશ્રીને થોડો વધુ સમય આપવા વિનંતી કરી.

**૫. સભાગૃહનો સમય લંબાવવા બાબત**

મુખ્ય દંડકશ્રી પંકજભાઈ દેસાઈએ સભાગૃહનો સમય લંબાવવાની દરખાસ્ત કરતાં, વિપક્ષના દંડકશ્રી અશ્વિનભાઈ કોટવાલે સંમતિ આપતાં, માનનીય અધ્યક્ષશ્રીએ સભાગૃહનો સમય દસ મિનિટ લંબાવવાની જાહેરાત કરી.

**૬. માગણીઓ પર ચર્ચા અને મતદાન (દસમો દિવસ)(ક્રમશઃ)**

ત્યારબાદ પર્યાવરણ અને પંચાયત વિભાગની માગણીઓ પરની ચર્ચાનો જવાબ રાજ્યકક્ષાના માનનીય પર્યાવરણ અને પંચાયત મંત્રીશ્રી જયદ્રસિંહજી પરમારે આપ્યો.

ત્યારબાદ રજૂ થયેલ કાપ દરખાસ્તો ક્રમાંક-૧, ૨, ૩, ૪, ૫, ૬, ૭, ૮, ૧૦, ૧૧, ૧૩, ૧૪, ૧૫, ૧૬, ૧૭, ૧૮, ૨૦, ૨૧, ૨૨, ૨૫, ૨૬, ૨૭, ૨૮, ૩૦, ૩૨, ૩૩, ૩૪, ૩૫, ૩૬, ૩૭, ૩૮ અને ૩૯ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક-૨૭ અને ૭૦ મત ઉપર મૂકવામાં આવી અને તેનો સ્વીકાર કરવામાં આવ્યો.

**(વિરામ બપોરના ૨.૩૯ થી ૩.૩૦)**

**૭. બિન-સરકારી કામકાજ**

**બિન-સરકારી વિધેયકો**

**(૧) દાખલ કરવાના બિન-સરકારી વિધેયક**

(૧) સન ૨૦૨૧નું ગુજરાત ખાનગી વાહનોના ડ્રાઇવરોનું ફરજિયાત રજિસ્ટ્રેશન અને નિયમન કરવા બાબત વિધેયક - માનનીય સભ્યશ્રી બાબુભાઈ પટેલ ગેરહાજર હોઈ વિધેયક દાખલ ન થયું.

(૨) સભ્યશ્રી ભુપેન્દ્રભાઈ પટેલે સન ૨૦૨૧નું ગુજરાત જાહેર સ્થળોએ વિરોધ પ્રદર્શન કરવા પર પ્રતિબંધ મૂકવા બાબત વિધેયક સભાગૃહની અનુમતિથી દાખલ કર્યું.

**(૨) બિન-સરકારી સંકલ્પો**

૧. સભ્યશ્રી સંજયભાઈ સોલંકીએ, “ કોરોના મહામારીના કારણે નાગરિકોના ઇંધા-રોજગાર પર માઠી અસર પડતાં અને મોંઘવારી વધવાના કારણે નાના અને મધ્યમ વર્ગના નાગરિકોને પડતી મુશ્કેલીમાં રાહત આપવા માટે જીવન જરૂરી ચીજવસ્તુઓના ભાવોને અંકુશમાં લાવવા ” અંગેનો પોતાનો સંકલ્પ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

નીચેના સભ્યશ્રીઓએ ચર્ચામાં ભાગ લીધો.

- (૧) શ્રી બાબુભાઈ બોખીરીયા  
(૨) શ્રી વિરજીભાઈ હુમ્મર  
(૩) શ્રી કનુભાઈ દેસાઈ

ચર્ચાનો જવાબ માનનીય અગ્ર અને નાગરિક પુરવઠા મંત્રીશ્રી જયેશભાઈ રાદડીયાએ આપ્યો.

**ત્યારબાદ સંકલ્પ મત ઉપર મૂકવામાં આવ્યો અને તેનો અસ્વીકાર કરવામાં આવ્યો.**

૨. સભ્યશ્રી ઋત્વિકભાઈ મકવાણાએ, “રાજ્યમાં શિક્ષિત અને અર્ધશિક્ષિત બેરોજગારોને સરકારી નોકરી મળતી નથી અને બીજી બાજુ રાજ્ય સરકારના લાખોને નોકરી આપવાના અને દસ વર્ષના ભરતી કેલેન્ડર મુજબ ભરતીના દાવાઓ સામે વાસ્તવિકતા કંઈક અલગ જ હોઈ, બેરોજગારો અને રોજગાર વાંચુઓને રોજગારી આપવા ” અંગેનો પોતાનો સંકલ્પ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

નીચેના સભ્યશ્રીઓએ ચર્ચામાં ભાગ લીધો.

- (૧) શ્રી પિયુષભાઈ દેસાઈ  
(૨) ડો. અનિલ જોષીયારા  
(૩) શ્રી વિવેકભાઈ પટેલ  
(૪) શ્રી ભગાભાઈ બારડ  
(૫) શ્રી કુબેરભાઈ ડીંડોર

ચર્ચાનો જવાબ માનનીય શ્રમ અને રોજગાર મંત્રીશ્રી દિલીપકુમાર ઠાકોરે આપ્યો.

**ત્યારબાદ સંકલ્પ મત ઉપર મૂકવામાં આવ્યો અને તેનો અસ્વીકાર કરવામાં આવ્યો.**

**સભાગૃહ, શુક્રવાર તા.૨૬મી માર્ચ, ૨૦૨૧ના રોજ**

**સવારના ૧૦.૦૦ વાગ્યે ફરી મળવા માટે સાંજના ૫.૧૭ વાગ્યે મુલતવી રહ્યું.**

ગુજરાત વિધાનસભા સચિવાલય,  
ગાંધીનગર.  
તા. ૨૫મી માર્ચ, ૨૦૨૧

ડી.એમ.પટેલ  
સચિવ,  
ગુજરાત વિધાનસભા.